

विद्याभवन बालिका विद्यापीठ लखीसराय

कक्षा – षष्ठ

दिनांक -३० -०६ - २०२१

विषय -हिन्दी

विषय शिक्षक -पंकज कुमार

एन, सी, ई, आरटी, पर आधारित

सुप्रभात बच्चों आज पाठ -१०- शक्ति और क्षमा (कविता)के बारे में अध्ययन करेंगे।

क्षमा, दया, तप, त्याग, मनोबल सबका लिया सहारा,
पर नर व्याघ्र सुयोधन तुमसे कहो, कहाँ, कब हारा ?

क्षमाशील हो रिपु -समक्ष तुम हुये विनत जितना ही,
दुष्ट कौरवों ने तुमको कायर समझा उतना ही ।

अत्याचार सहन करने का कुफल यही होता है,
पौरुष का आतंक मनुज कोमल होकर खोता है ।

क्षमा शोभती उस भुजंग को जिसके पास गरल हो ,
उसको क्या जो दंतहीन, विषरहित, विनीत, सरल हो ।

तीन दिवस तक पंथ मांगते रघुपति सिंधु किनारे,
बैठे पढते रहे छन्द अनुनय के प्यारे प्यारे ।

उत्तर में जब एक नाद भी उठा नहीं सागर से,
उठी अधीर धधक पौरुष की आग राम के शर से ।

सिंधु देह धर त्राहि-त्राहि करता आ गिरा शरण में,
चरण पूज दासता ग्रहण की बंधा मूढ़ बन्धन में ।

सच पूछो तो शर में ही बसती है दीप्ति विनय की,
संधिवचन सम्पूज्य उसीका जिसमे शक्ति विजय की ।

सहनशीलता, क्षमा, दया को तभी पूजता जग है,
बल का दर्प चमकता उसके पीछे जब जगमग है ।

क्षमा, दया, तप, त्याग, मनोबल सबका लिया सहारा,
पर नर व्याघ्र सुयोधन तुमसे कहो, कहाँ, कब हारा ?

हिंदी में अर्थ : क्षमा, दया, तप, त्याग, मनोबल, तुमने सबका सहारा लिया। किन्तु उस मनुष्य रूपी पशु (व्याघ्र)
दुर्योधन (सुयोधन) ने तुमसे कब हार मानी। ('दुर्योधन' का अर्थ है जिसे युद्ध में बड़ी कठिनाई से जीता जा
सके। परन्तु भीम ने यहाँ उसका अपमान करने के उद्देश्य से उसको सुयोधन कहकर सम्बोधित किया है, जिसका
अर्थ है जिसे आसानी से युद्ध में हराया जा सके।)